

# «Ha» harpy

Category: Goşgular, Kitapcy  
написано kitapcy | 26 января, 2025  
«Ha» harpy «HA» HARPY



Dildada bolaly saňa jana alas-sahyh,  
Boldum jahanda yşk ile şeýda alas-sahyh.  
Yşkyň meni bu dährde, eý, Leýliýi jemal,  
Manendi Kaýys eýledi ryswa alas-sahyh.

Derdi derun-u dagy nemeksudymy görüp,  
Dermandan boldy jümle atteba alas-sahyh.

Mujeznemaýy laglyňa jan ru isem seniň,  
Bagş eýlemekde ruhy Mesiha alas-sahyh.

Gammazy eşk sahypaýy roýumda, eý, Wesim,  
Raz-nyhanymy etdi hüweýda alas-sahyh.

\* \* \*

Ol huda-ýu hasan ol, katdy bala alas-sahyh,  
Diwana kyldy könlümi jana alas-sahyh.

Ýeke janla bolardy hyrydaryň, eý, peri,  
Husnuň göreýdi Ýusuby zyba alas-sahyh.

Balaýy serefrazyň üçin rasty söýlegil,  
Hemta bolarmy katdyňa tuba alas-sahyh.

Adam degil ki hak muňa ol roýy mahweşiň,  
Ruhul-emini eýledi şeýda alas-sahyh.

Etdi Wesimi bir saçы Leýla bu dährde,  
Manendi Kaýys badyýe peýma alas-sahyh.

\* \* \*

Bermedi kam dile peýzi meýi nap parh,  
Akmady gülşen amalymyza ap parh.

Ruz bagtym şep taryga mübetdel boldy,  
Dogmady täleýme mähri jahantap parh.

Galdy derbeste, daryg-a, gamla beýt serwer,  
Maňa feth bolmady set haýp ki äbwap parh.

Meý-u mahbup müheýýa ola mejlisde mydam,  
Mundan özge ýa nedir ysga esbap parh.

Bu syýah käse gerdun Wesim-ä ahyr,  
Sundy zährap sütem bermedi jullap parh.

---

*Alas-sahyh – dogrudan hem.*

*Derdi derun-u dag – içde ýanýan otly dert.*

*Nemeksut – duzlanan.*

*Jümle atteba – ähli tebipler.*

*Mujeznema – täsinlik görkezýän.*

*Mesiha – Isa pygamberiň lakamy.*

*Gammazy eşk sahypa roýumda – töhmetçi gözýaşlar ýüz keşbimde.*

*Raz-nyhany hüweýda etmek– gizlin syrlary äşgär etmek.*

*Balaýy serefraz – beýik mertebeli.*

*Hemta bolmak – taý bolmak.*

*Ruhul-emin – Jebraýylyň lakamy.*

*Saçy Leýla – gara saçly.*

*Badyýe peýma – çöl sökýän, sähra-beýewany aýlanýan.*

*Kam – arzuw-hyýal.*

*Ruz bagtym şep taryga mübetdel – ak bagtym gara öwrüldi.*

*Täley – bagt.*

*Jahantap – ýagty saçýan.*

*Derbeste – daňylgy.*

*Beýdi serwer – öýüň hojaýyny.*

*Feth bolmak – açılmak.*

*Äbwap – gapy.*

*Müheýýa bolmak – taýýar bolmak.*

*Syýah käseyi gerdun – gara pyýalaly takdyr.*

*Sundy zährap – hapa suw.*

*Jullap – gülap suwy. Goşgular*